

Намрин тэрэ тэрлгын эклкв

Эн джил Элст балгьсна "Победа" колхоз ик ургьц ургьадж авб. Тэрэнэ ургьциг цааранднь өдлүлхин төрт, баях күчтэ техникэн болн седанэ эдл-ахун машиндэн күцднэ олзлдж, тэрэггян, хаврар хагьлгдсн газрар, тернь дутхла, намрар болн хаврар тэрсн тэрэнэ газриг шинэс хагьлдж, семлдж тэрхэр шунджана.

Эн джилн намрар тэрх зурань 3360 гектар, терүнэснь намрин цаггян буудя—2663 гектар, хар буудя—697 гектар, 457 гектар хар буудя өкөр халдж малд өгх хот гидж тэрджэнэ. Колхоз тэрэ тэрлгэнэ кōдлмшэн сентябр нег шинэс авн эклв.

Намрин тэрэ тэрлгэнэ кōдлмшиг ахр цагин эргид болн цевр сэн гарцга экэр тэрдж авхин кергт цуг комплексн бригадс шунджацхана. Ода тэрэ тэрлгэнэ кōдлмшт 3 тракторн агрегатс кōдлджэнэ. Комплексн бригад болгьнд кедү гектар намрин тэрэ тэрх зураггын батлад өгчксн баянэ. Тэрэг нургьлдж хаврар хагьлгдсн газрар тэрджэнэ.

Комплексн бригад болгьнд

паргийн болн комсомольск багс бүрдсн баянэ. Тедн механизатормуд болн колхозникуд дунд цаялгьврин кōдлмш делгүлхин кергт коммунистнрэс болн комсомольцнрэс агитатормуд батлдж. Ода эн агитатормуд намрин тэрэ тэрлгэнэ кōдлмшиг цаглань дуусхин кергт механизатормуд дунд цаялгьврин кōдлмш тасрхан уга кецхэнэ. Комплексн бригад болгьнур өдр болгьн газет, журнал авч ирнэ. Дакад механизатормудин күцэсн өдрэ кōдлмшин дигинь үзмджтэ доскд бичгднэ. Комплексн бригад болгьнд тэрэг саянэр болн ахр цагин эргид тэрдж дуусхмн гисн лозунгс, плакатс өлгэтэ баянэ.

Колхозин эдл-ахуг цааранднь өдлүлхин төлэ шинэс 10 трактор, 10 плуг, гурвал шалгьта өвс хадг 7 машин, өвс болн солому цуглулдг машин керглгддженэ. Энүг хулддж авх 1 сай арслнь мөнгн чигн баянэ. Зуг Элст балгьсна селэнэ эдл-ахун инспекцин отдел эн техникиг хулддж авхд дөн болх зөвтэ.

А. МАТВЕЕВ.